

सचिन पायलट ने पूरी ताकत झोंकी, पूर्वी दिल्ली लोकसभा सीट में

जयपुर, 24 मई। उत्तर पूर्वी दिल्ली के पर्यवेक्षक बनने के बाद प्रचार अभियान में जुटे सचिन पायलट ने क्षेत्र के अलग-अलग स्थानों पर चुनावी सभाएं एवं सामाजिक बैठकों को संबोधित किया।

जिम्मेदारी मिलने के तुरंत बाद उन्होंने राजस्थान के 50 से अधिक कार्यकर्ताओं तथा सीनियर नेताओं को विधानसभा तथा वॉर्ड वार जिम्मेदारी दी और अपने सेंट्रल ऑफिस से मॉनिटरिंग करवाई।

विधानसभा वार तिमारपुर में दो बार के विधायक मुकेश भाकर, करावल नगर में दो बार के विधायक रामनिवास गावड़िया, मुस्तफाबाद में दो बार के विधायक आमीन कागज़ी, रोहातस नगर में विधायक बिनोद गोयवाला, गोकलपुर में पूर्व विधायक पानाचंद मेघवाल, सीमापुरी में पूर्व विधायक वेद प्रकाश सोलंकी, घोंडा में पूर्व मंत्री (दर्रा)

‘पेयजल की शिकायतों के समाधान के लिए राज्य में 24 घंटे कंट्रोल रूम स्थापित’

मुख्यमंत्री भजनलाल ने पानी, बिजली, स्वास्थ्य, पशुपालन सभी विभागों के अधिकारियों को फील्ड में लगाया

जयपुर, 24 मई (का.सं.)। मुख्यमंत्री भजनलाल शर्मा के निर्देश पर पेयजल की शिकायतों के समाधान के लिये 24 घंटे कंट्रोल रूम स्थापित किया गया है। जयपुर सहित अन्य जिलों में आमजन को पर्याप्त बिजली और पानी उपलब्ध करवाने से लेकर, गर्मी और लू-जनित बीमारियों से राहत दिलाने के लिए सभी सम्बन्धित विभागों के अधिकारी फील्ड में डटे हुए हैं। सी.एम. के निर्देश पर गर्मी की मार से गोंवंश और पशुधन को राहत प्रदान करने के लिए भी माकूल प्रबंध किए गए हैं।

मुख्यमंत्री ने शुक्रवार को मुख्य सचिव सुधांशु पंत से बात कर निर्देश दिए कि चिकित्सा एवं स्वास्थ्य विभाग, जन स्वास्थ्य अभियांत्रिकी विभाग, सभी डिस्कॉम सहित पशुपालन और गोपालन विभागों में निरंतर मॉनिटरिंग रखते हुए सक्रियता से कार्य किया जाए और तत्काल कार्यवाही करते हुए राहत प्रदान की जाए। उन्होंने प्रदेश में आमजन से लेकर पशुधन को गर्मी से राहत दिलाने के लिए सभी विभागों को उपलब्ध संसाधनों का अधिकतम उपयोग करने के निर्देश दिये। मुख्यमंत्री शर्मा ने यह भी निर्देश दिये कि

- पायलट ने 4 विधायक, 2 पूर्व मंत्री, 3 पूर्व विधायक सहित 50 से ज्यादा नेताओं को चुनाव प्रबंधन के लिए तैनात किया है।**

प्राप्त) महेश शर्मा, बुरारी में पी.सी.सी. महासचिव गिरीश पारीख, सीलमपुर में पी.सी.सी. अल्पसंख्यक विभाग के अध्यक्ष आबिद कागज़ी और बाबरपुर में पी.सी.सी. अल्पसंख्यक विभाग के कार्यकारी अध्यक्ष इमरान कुरैशी को जिम्मेदारी दी गई।

इसके अलावा क्षेत्र वार तथा सामाजिक बैठक लेने के लिए पूर्व विधायक राकेश पारीख, पूर्व जिला अध्यक्ष और अजमेर विधानसभा प्रत्याशी महेंद्र सिंह रलावता, पूर्व मंत्री

नसीम अख्तर, पूर्व पी.सी.सी. सचिव एवं ब्यावर विधानसभा प्रत्याशी पारस जैन, जयपुर ग्रामीण के लोकसभा प्रत्याशी अनिल चोपड़ा, सखिलेश अत्री, महेंद्र सिंह खेड़ी, विशाल मीणा, आजाद सिंह, नरपत पत्रू, सरजीत खटाना, गजेंद्र सिंह सांखला, संजय शुक्ला, उम्रदराज, धर्म सिंह सिंघानिया, अरूण व्यास, अवधेश शर्मा, रियाजत अली, भूपेंद्र सिंह आलोरिया, सदिक् चौहान, जुगल हटीला, लाईक अहमद, मोहम्मद अयूब, शकील उर रहमान, शोएब रंगरेज मसूद टीपू, ओमप्रकाश जिंदेज, बबलू सोलंकी, मकसूद सगीर, फिरोज खान, सुरेश फौजी, गुलफाम खान, दुर्गा सिंह राठौड़ को सचिन पायलट ने पूरे लोकसभा क्षेत्र में प्रचार के लिए प्रतिनियुक्त किया। लगभग 15 और लोगों को वार्ड वार डोर टू डोर प्रचार आयोजित कराने की जिम्मेदारी दी।

केजरीवाल के पी.ए. बिभव कुमार हिरासत में

नयी दिल्ली, 24 मई। राष्ट्रीय राजधानी की निचली अदालत ने शुक्रवार को दिल्ली के मुख्यमंत्री अरविंद केजरीवाल के निजी सहायक बिभव कुमार को चार दिन की न्यायिक हिरासत में भेज दिया।

आम आदमी पार्टी (आप) की राज्यसभा सांसद स्वाति मालीवाल से मारपीट के मामले में गिरफ्तार बिभव

- आप पार्टी की सांसद स्वाति मालीवाल से मारपीट के आरोप में दिल्ली की लोअर कोर्ट ने बिभव को 4 दिन की न्यायिक हिरासत में भेजा है।**

कुमार को पुलिस हिरासत की अवधि समाप्त होने के बाद पुलिस ने आज उसे अदालत में पेश किया। अदालत में सुनवाई के दौरान दिल्ली पुलिस ने बिभव कुमार की चार दिन की न्यायिक हिरासत मांगी, जिसे अदालत ने स्वीकार कर लिया और बिभव को 28 मई तक न्यायिक हिरासत में भेज दिया।

‘बोर्ड की बैठक किए बिना ही अलवर सरस डेयरी ने बैंक से 65 करोड़ रू. कर्ज लिया’

भाजपा नेता बन्ना राम मीणा ने अलवर दुग्ध संघ के चेयरमैन व एम.डी. की मुख्यमंत्री से पत्र लिखकर शिकायत की

अलवर, 24 मई। सरस डेयरी में हो रहे करोड़ों के घोटाले की शिकायत मुख्यमंत्री को भेजकर ए.सी.बी. से जांच कराने की मांग की गई है, जिससे अलवर जिले के पशुपालकों को कांग्रेस राज में हुए अन्याय से मुक्ति दिलाते हुए न्याय दिलाया जा सके और सरस डेयरी में हो रहे भ्रष्टाचार से पर्दा उठाकर भ्रष्टाचारियों को सजा मिल सके।

अलवर के भाजपा नेता बन्ना राम मीणा ने मुख्यमंत्री को भेजी गई शिकायत में कांग्रेस सरकार में मंत्री रहे व वर्तमान में अलवर ग्रामीण से विधायक राजस्थान में प्रतिपक्ष के नेता टीकाराम जुली व पूर्व केंद्रीय मंत्री भंवर जितेंद्र सिंह पर गंभीर आरोप लगाते हुए भ्रष्टाचारियों को संरक्षण दिए जाने व शिकायतकर्ताओं की शिकायत को राजनीतिक संरक्षण के चलते बार-बार दबाने का आरोप लगाया गया है।

मुख्यमंत्री को भेजी गई शिकायत में शिकायतकर्ता ने आरोप लगाया है कि अलवर दुग्ध संघ ने बोर्ड की बैठक किए बिना, विगत वर्ष में, पशुपालकों को दुग्ध के भुगतान का बहाना बनाकर, बैंक से 65 करोड़ रुपए का अनावश्यक ऋण लिया। शिकायत में कहा गया है कि, संघ के एमडी व अध्यक्ष का यह कृत्य सहकरिता उप नियमों के विरुद्ध है। इतना ही नहीं, मुख्यमंत्री स्वलांभन योजना की राशि में भ्रष्टाचार करके राज सरकार को हानि पहुंचाई जा रही है।

शिकायतों में कहा गया कि,

‘हर बूथ का ...

(प्रथम पृष्ठ का शेष)
मतदान के डेटा अपनी वेबसाइट पर अपलोड करे।

जस्टिस दीपांकर दत्ता और जस्टिस सतीश शर्मा की अवकाशकालीन बेंच ने कहा कि चुनाव आयोग के लिए अब इस स्थिति में जरूरी मानव शक्ति का प्रबंध करना चुनौती पूर्ण होगा, क्योंकि मतदान के पांच चरण पहले ही समाप्त हो चुके हैं और केवल दो ही शेष हैं।

कोर्ट ने एसोसिएशन फॉर डैमोक्रेटिक रिफॉर्स (ए.डी.आर.) द्वारा दायर अंतर्वर्ती याचिका को स्थगित करने के आदेश दिए। इस याचिका में मांग की गई थी कि, उसके प्रकरण की चुनौती के बाद किसी निर्यामित बेंच द्वारा सुनवाई की जाए।

बेंच ने ध्यान दिलाया कि आवेदन में मुख्य न्यायाधीश के समान ही प्रार्थना की गई है और मुख्य याचिका में राहत देना मुख्य याचिका में राहत देने के बराबर होगा।

दुष्कर्म के आरोपी सांसद प्रज्वल रैवना का पासपोर्ट रद्द हो सकता है

नई दिल्ली, 24 मई। पूर्व प्रधानमंत्री एच.डी. देवगौड़ा के पोते और कर्नाटक की हासन सीट से जनता दल (एन) सांसद प्रज्वल रेवना कथित सेक्स स्कैंडल में फंसे हैं। वो 27 अप्रैल से विदेश में हैं। अब उनका डेप्लोमेंटिक पासपोर्ट जल्द ही रद्द किया जा सकता है। विदेश मंत्री एस जयशंकर ने इसकी जानकारी दी। उन्होंने बताया कि, विदेश मंत्रालय को 21 मई को ही जनता दल सैन्यपुर सांसद प्रज्वल रेवना का पासपोर्ट जन्म करने का अनुरोध मिला था, विदेश मंत्रालय कानून के मुताबिक काम कर रहा है।

न्यूज एजेंसी ए.एन.आर्इ. से खास बातचीत में विदेश मंत्री एस जयशंकर ने कहा, “पासपोर्ट जन्म करने की प्रक्रिया पासपोर्ट अधिनियम के तहत होती है। हमें ऐसा करने के लिए न्यायिक अदालत या पुलिस अनुरोध की जरूरत है। 21 मई को कर्नाटक की सिद्धारमैया सरकार की ओर से प्रज्वल रेवना का पासपोर्ट रद्द करने का अनुरोध मिला। फिलहाल हमें एक निश्चित प्रक्रिया का पालन करना होगा।” विदेश मंत्री ने यह भी कहा कि, डेप्लोमेंटिक पासपोर्ट होल्डर को जर्मनी की यात्रा के लिए वीजा की जरूरत नहीं है। इसलिए यह सवाल ही नहीं उठता कि कोई वीजा नोट जारी किया गया था।

ज्ञातव्य है कि रेवना के घर पर काम करने वाली एक महिला ने उनपर यौन उत्पीड़न करने का आरोप लगाते हुए केस दर्ज किया है। रेवना के 100 से ज्यादा सेक्स वीडियो भी सोशल मीडिया पर वायरल हो रहे हैं। रेवना के पिता और विधायक एचडी रेवना पर भी यौन उत्पीड़न का आरोप है। उन्हें 5 मई को गिरफ्तार किया गया था, फिलहाल वो जमानत पर हैं। रेवना सांसद हैं और इस वजह से उनके पास डेप्लोमेंटिक पासपोर्ट है।

भरतपुर में कम मतदान को अपने-अपने फायदे ...

(प्रथम पृष्ठ का शेष)
लेकर चली नाराजगी के चलते जाट समाज के लोगों का भी वोट कांग्रेस को मिला है।

पर इस चुनाव में कांग्रेस ने बहुत कम खर्च किया और कार्यकर्ताओं में पैसे की कमी को लेकर नाराजगी देखी गई। लेकिन पार्टी उम्मीदवार को

भरतपुर के पूर्व कैबिनेट मंत्री एवं राज परिवार के सदस्य विश्वेन्द्र सिंह एवं अमिता के पूर्व सांसद का पूरा समर्थन मिला। पूर्व कैबिनेट मंत्री विश्वेन्द्र सिंह ने कांग्रेस उम्मीदवार संजना जाटव के अलावा पूर्व कैबिनेट मंत्री विश्वेन्द्र सिंह ने कांग्रेस उम्मीदवार संजना जाटव के समर्थन में कई सभाएं भी कीं, पूर्व उपमुख्यमंत्री सचिन पायलट ने डींग में विशाल सभा की थी जिससे जाटव को फायदा होता लग रहा है। चर्चां थी कि सचिन पायलट बयाना एवं वैर के गुर्जर बाहुल्य क्षेत्र में भी सभा करेंगे लेकिन

उनकी केवल एक ही सभा हो सकी। कांग्रेस के बेहतर परिभव एवं मॉनिटरिंग के अभाव के कारण कार्यकर्ता एवं जन प्रतिनिधियों एवं अन्य लोग ज्यादा उत्साह से नहीं जुड़ सके। कांग्रेस का प्रचार प्रसार घन अभाव के चलते भी कमजोर रहा।

भाजपा के उम्मीदवार रामस्वरूप कोली के पक्ष में भाजपा एवं अन्य हिन्दूवादी संगठनों ने पूरे तालमेल से टीम वर्क से प्रचार किया। राज्य के मुख्यमंत्री भजन लाल शर्मा द्वारा चुनाव प्रचार के अंतिम समय में भरतपुर में शानदार रोड शो करने एवं सभी समाज एवं जाति वर्ग के मुलाकात करने के बाद भाजपा को भारी लाभ मिलने की उम्मीद है। भरतपुर मुख्यमंत्री भजन लाल शर्मा का गृह जिला भी है इसलिए भी भाजपा

- कांग्रेस का चुनाव प्रचार इस बार आर्थिक संकट से भी त्रस्त नज़र आया, जिसे लेकर कार्यकर्ताओं में नाराजगी भी देखी गई, वहीं भाजपा का चुनाव प्रचार पूरी तरह से सुनियोजित और व्यवस्थित रहा।**

को इस चुनाव में ब्राह्मण समाज के लोगों का भारी समर्थन मिला है। वहीं वैश्य गुर्जर एवं अन्य सिक्ख, राजपूत, लोधा, बघेल सहित अनेक जातियों का

- मीणा ने आरोप लगाया कि, चेयरमैन व एम.डी. को कांग्रेस के नेता टीकाराम जुली व भंवर जितेन्द्र सिंह का समर्थन प्राप्त है, इसलिए उनके खिलाफ मामले को दबाया जाता रहा है।**

- मीणा ने आरोप लगाया कि, गत वर्ष पशु पालकों को दूध की कीमत देने का बहाना बनाकर बैंक से 65 करोड़ रू. कर्ज़ लिया गया तथा बोर्ड की बैठक तक नहीं की गई।**

- मीणा ने कहा कि, अलवर दुग्ध संघ में बढ़ते भ्रष्टाचार से दुखी होकर 18 जनवरी 2024 को भाजपा से जुड़े 7 सदस्यों ने सामूहिक इस्तीफे भी दे दिए थे।**

प्रतिपक्ष के नेता, कांग्रेस के टीकाराम जुली की गैस एजेंसी से उच्च दरों पर एम.ओ.यू करके प्लांट को चलाने के लिए गैस सिलेंडर क्रिएट किए जाते हैं। फर्जी बिल बनाकर सिलेंडरों का भुगतान किया जा रहा है। एक करोड़ से अधिक का घाटा अलवर दुग्ध संघ को हो रहा है। बिना उपयोग में लिए गाड़ी के बिल व फर्जी लॉग बुक भरकर डीजल उठाया जा रहा है।

शिकायतकर्ता का आरोप है कि, अलवर दुग्ध संघ अध्यक्ष के आवास, गाड़ियों ऑफिस आदि पर बिना किसी निविदा किए करीब 20 लाख से अधिक का खर्च किया गया जो नियमों के खिलाफ है। यह भी आरोप है कि, 1 वर्ष से कोई बैठक या आम सभा नहीं की गई है और अलवर दुग्ध संघ के एम.डी. द्वारा विभिन्न मदों में 500 करोड़ रुपए

एस.एम.एस. अस्पताल में हीट स्ट्रोक से गार्ड की मौत

जयपुर, 24 मई। राजधानी के सवाई मानसिंह अस्पताल में हीट स्ट्रोक की चपेट में आने से एक मरीज की मौत का मामला भी सामने आया है। हालांकि अस्पताल प्रशासन ने हीट स्ट्रोक से मौत नहीं होने की बात कही है।

सवाई मानसिंह हॉस्पिटल की मुख्य बिल्डिंग के मेडिकल ऑर.सी.यू. में भर्ती मरीज ने आज तड़के दम तोड़ दिया। एस.एम.एस. अस्पताल के अधीक्षक सुरशील भाटी ने बताया कि, मरीज की मौत हीट स्ट्रोक से नहीं हुई है। वो पिछले दो दिन से ही बीमार चल रहा था उसे जब भर्ती करवाया था तब उसकी हालत नाजुक थी और उल्टी-दस्त के अलावा उसे डीहाइड्रेशन था। मृतक का नाम रेवत सिंह बताया

- हालांकि अस्पताल प्रशासन ने कहा कि, गार्ड की मौत हीट स्ट्रोक से नहीं हुई है।**

- गर्मी से बचने के लिए अस्पताल में मरीज खुद का कूलर लगा रहें हैं।**

- अस्पताल में ए.सी. और डक्टिंग बंद पड़े हैं।**

जा रहा है। एस.एम.एस. हॉस्पिटल में ही सुरक्षा गार्ड की नौकरी करता था। अस्पताल प्रशासन के मुताबिक वह दो दिन से ड्यूटी पर भी नहीं आया था। गुरुवार को अचानक उसके परिरज हॉस्पिटल लेकर पहुंचे। उसे मेडिकल ऑर.सी.यू. में भर्ती किया गया मरीज डायबिटीज से भी ग्रसित था। एस.एम.एस. हॉस्पिटल के ट्रामा

सेंटर में इन दिनों मरीजों की स्थिति बेहद खराब है।

डक्टिंग बंद होने और कूलर-एसी नहीं होने से मरीज और उनके संग आए तीमदार परेशान हैं। तेज गर्मी से बचने के लिए कुछ मरीज हाथ का पंखा चलाकर हावा करते दिखते हैं, तो कुछ ने बैड के पास खुद का कूलर खरीदकर लगाया है।

‘हम छुट्टियों ...

(प्रथम पृष्ठ का शेष)
न्यायाधीशों द्वारा पूरे प्रयास करने के बावजूद यह कहा गया है कि जज कुछ ही घंटे काम करते हैं।

लीगल साइट बार एंड बेंच ने जस्टिस दत्ता को यह कहते हुए उद्धृत किया गया है कि “जो लोग यह कहते हैं, वे सभी सरकार का हिस्सा है। केन्द्र सरकार आदि द्वारा एक भी प्रकरण समय सीमा में दायर नहीं किया जाता। प्रत्येक केस में “कॉन्वेंशन ऑफ डिले” प्रक्रिया के जरिए देरी से याचिका दाख की जाती है। के रूप में माफ किया जाता है।न्यायपालिका की आलोचना करने वालों को इस पर जरूर ध्यान देना चाहिए। हम छुट्टियों के दौरान भी देर रात तक केस स्टडी करते हैं।

सान्याल ने दस दिन पूर्व एक पोस्टकार्ट में कहा बताते हैं कि “न्यायपालिका के नवीनीकरण की

जरूरत है। यदि ऐसा नहीं हुआ तो यह देश की आर्थिक, सामाजिक और राष्ट्रीय प्रगति में संभवतः सबसे बड़ी बाधा होगी।” सान्याल ने जजों की नियुक्ति के लिए प्रयुक्त किए जाने वाले कोलीजियम सिस्टम की भी कड़ी आलोचना की थी। उन्होंने कहा था कि “तारीख पे तारीख” सिस्टम के बारे में सोचिए। यह क्या है? हम कहते हैं यह औपनिवेशिक काल से है। पिछले पिचवत्सव वर्षों से हमारा यही सिस्टम चला आ रहा है।

वर्ष 2024 के सुप्रीम कोर्ट कलैण्डर के अनुसार, कोर्ट के ग्रीष्मवकाश 20 मई से शुरू होंगे। उसके बाद 8 जुलाई से उसकी सिटिंग्स शुरू हो जाएंगी। आगामी 7 से 12 अक्टूबर तक, छह दिन शीर्ष अदालत में दशरथ की छुट्टियां हों। क्रिसमस और नए साल पर कोर्ट 25 दिसम्बर से 1 जनवरी 2025 तक बंद रहेगा।

बंगाल के जाने...

(प्रथम पृष्ठ का शेष)
उग्र कर दिया है जो अब तक अपने काम से काम रखा करते थे। उनमें से किसी ने भी किसी सरकार या सरकारी आदेशों के खिलाफ सीधे विरोध प्रदर्शन नहीं किया था।

प्रमुख आश्रम और धार्मिक संगठन राज्य सरकार के मसलों से अब तक दूरी बनाए हुए थे। कुछ अंग्रणी संगठनों से जुड़े लोगों ने तो कभी लोकसभा या विधानसभा चुनावों तक में वोटिंग नहीं की। अब साधुओं और आश्रमों का भी पूर्ण राजनीतिकरण हो चुका है।

मुख्यमंत्री के द्वारा धार्मिक संस्थाओं की आलोचना करने उनकी छवि को खराब के चलते बनर्जी व उनकी तृणमूल के खिलाफ प्रदर्शन किया गया।

दूसरी तरफ, जैसे-जैसे चुनाव की तारीखें नजदीक आ रही है तृणमूल के गुंडों के द्वारा डराने-धमकाने व उनके अपराधों के

खिलाफ लोगों में आक्रोश बढ़ता जा रहा है। स्वयं मुख्यमंत्री ने पिछले विधानसभा चुनावों में उनको नंदीग्राम निर्वाचन क्षेत्र से पराजित करने पर और वहां शुभेन्द्र अधिकारी को निर्वाचित करने के खिलाफ “बदला” लेने की धमकी दी थी।

भयंकर हमला होने और पुलिस के द्वारा मामले को दबाने की कोशिश ने भाजपा व विपक्षी दलों को आक्रोशित कर दिया है। हत्यारों ने एक आदिवासी निर्दोष महिला की आधारी रात बाद हत्या कर दी, उसकी गलती सिर्फ यह थी वह भाजपा की एक समर्थक थी।

इस बीच, राज्य के राज्यपाल सी.वी. आनंद बोस ने नंदीग्राम में हुई हत्या व तबाही पर सरकार से तत्काल रिपोर्ट मांगी है।

राज्यपाल ने घमकी दी है कि उन्हें सांविधानिक प्रावधानों के तहत आवश्यक कदम उठाने के लिए बाध्य होना पड़ेगा।

राष्ट्रदूत (एच.यू.एस.) के लिए मुख्य एवं प्रकाशक सोमेश शर्मा द्वारा वतन प्रेस, सुधर्मा, एच.आई.रोड़, जयपुर एवं सुधर्मा-II, लालकोट्टी शांतिंग सेंटर, टॉक रोड़, जयपुर से मुद्रित एवं प्रकाशित।
संपादक:- राजेश शर्मा ।
आर. एन. ऑ. नं. 3641/57, ई-मेल-rastrdru@gmail.com
कोटा कार्यालय:-पलायथा हाउस, छत्रपति शिवाजी मार्ग, कोटा
फोन:2386031, 2386032, फैक्स:0744-2386033
बीकानेर कार्यालय:-कुंभाभा हाउस, हनुमान हत्या, बीकानेरा
फोन:2200660, फैक्स: 0151-2527371
उदयपुर कार्यालय:-आयड, नन रोड आयड, उदयपुर
फोन: 2413092, 2418945, फैक्स: 0294-2410116
अजमेर कार्यालय:-चूपा घाटी, जयपुर रोड,अजमेरा
फोन: 2627612, फैक्स:0145-2624665
जालौर कार्यालय :- जी 1/63, इन्डस्ट्रियल एरिया, फेस प्रथम, जालौर
फोन: 226422, 226423, फैक्स: 02973-226424

हिण्डौनसिटी कार्यालय :- जी -1-201, रीको औद्योगिक क्षेत्र, हिण्डौनसिटी
फोन: 230200, 230400, फैक्स: 07469-230600
चुरू कार्यालय: एच-150, रीको औद्योगिक क्षेत्र, चुरू, फोन: 256906, 256907, फैक्स:01562-256908